

Brussell, 25 ta' Marzu 2022  
(OR. en)

7258/22

---

**Fajl Interistituzzjonali:  
2020/0345(COD)**

---

CODEC 302  
ECODEX 1  
EJUSTICE 37  
JUSTCIV 28  
JAI 353  
COPEN 90  
IXIM 52  
DATAPROTECT 71  
CSC 102  
PE 22

## NOTA TA' INFORMAZZJONI

---

minn: Segretarjat Ġenerali tal-Kunsill  
lil: Kumitat tar-Rappreżentanti Permanenti/Kunsill

---

Suġġett: Proposta għal REGOLAMENT TAL-PARLAMENT EWROPEW U TAL-KUNSILL dwar sistema kompjuterizzata għall-komunikazzjoni fi proċedimenti ċivili u kriminali transfruntiera (is-sistema e-CODEX), u li jemenda r-Regolament (UE) 2018/1726  
- Eżitu tal-ewwel qari tal-Parlament Ewropew  
(Brussell, mit-23 sal-24 ta' Marzu 2022)

---

## I. INTRODUZZJONI

F'konformità mad-dispożizzjonijiet tal-Artikolu 294 TFUE u d-Dikjarazzjoni kongunta dwar arranġamenti prattiċi għall-proċedura ta' kodeċiżjoni<sup>1</sup>, saru għadd ta' kuntatti informali bejn il-Kunsill, il-Parlament Ewropew u l-Kummissjoni bil-ħsieb li jintlaħaq ftehim fl-ewwel qari.

F'dan il-kuntest, il-ko-rapporteurs, Emil RADEV (PPE, BG) u Nuno MELO (PPE, PT), ipprezentaw emenda ta' kompromess (l-emenda numru 71) għall-proposta għal Regolament imsemmija hawn fuq fisem, rispettivament, il-Kumitati LIBE u JURI. Kien intlaħaq ftehim dwar din l-emenda matul il-kuntatti informali msemmijin hawn fuq.

---

<sup>1</sup> ĠU C 145, 30.6.2007, p. 5.

## II. VOT

Meta vvotat fl-24 ta' Marzu 2022, il-plenarja adottat l-emenda ta' kompromess (l-emenda numru 71) għall-proposta għal Regolament imsemmija hawn fuq. Il-proposta tal-Kummissjoni hekk emendata tikkostitwixxi l-pożizzjoni tal-Parlament fl-ewwel qari li tinsab fir-risoluzzjoni legiżlattiva tiegħu kif tinsab fl-Anness għal dan id-dokument<sup>2</sup>.

Il-pożizzjoni tal-Parlament tirrifletti dak li kien intlaħaq ftehim dwaru preċedentement bejn l-istituzzjonijiet. Il-Kunsill għandu għalhekk ikun f'pożizzjoni li japprova l-pożizzjoni tal-Parlament.

L-att imbagħad jiġi adottat bil-formulazzjoni li tikkorrispondi għall-pożizzjoni tal-Parlament.

---

---

<sup>2</sup> Il-verżjoni tal-pożizzjoni tal-Parlament fir-risoluzzjoni legiżlattiva giet immarkata biex tindika l-bidliet li saru bl-emendi għall-proposta tal-Kummissjoni. Iż-żidiet għat-test tal-Kummissjoni huma enfasizzati b'*tipa grassa u bil-korsiv*. Is-simbolu "■" jindika test imħassar.

**P9\_TA(2022)0091**

**Sistema kompjuterizzata għall-iskambju elettroniku transfruntiera ta' data fil-qasam tal-kooperazzjoni ġudizzjarja f'materji ċivili u kriminali (is-sistema e-CODEX) \*\*\*I**

**Risoluzzjoni leġislattiva tal-Parlament Ewropew tal-24 ta' Marzu 2022 dwar il-proposta għal regolament tal-Parlament Ewropew u tal-Kunsill dwar sistema kompjuterizzata għall-komunikazzjoni fi proċedimenti ċivili u kriminali transfruntiera (is-sistema e-CODEX), u li jemenda r-Regolament (UE) 2018/1726 (COM(2020)0712 – C9-0389/2020 – 2020/0345(COD))**

**(Proċedura leġislattiva ordinarja: l-ewwel qari)**

*Il-Parlament Ewropew,*

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2020)0712),
- wara li kkunsidra l-Artikolu 294(2) u l-Artikoli 81(2) u 82(1) tat-Trattat dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C9-0389/2020),
- wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
- wara li kkunsidra l-opinjoni tal-Kumitat Ekonomiku u Soċjali Ewropew tas-27 ta' April 2021<sup>1</sup>,
- wara li kkunsidra l-ftehim proviżorju approvat mill-kumitat responsabbli fis-sens tal-Artikolu 74(4) tar-Regoli ta' Proċedura tiegħu u l-impenn meħud mir-rappreżentant tal-Kunsill, permezz tal-ittra tal-15 ta' Diċembru 2021, li japprova l-pożizzjoni tal-Parlament, skont l-Artikolu 294(4) tat-Trattat dwar il-Funzjonament tal-Unjoni Ewropea,
- wara li kkunsidra l-Artikolu 59 tar-Regoli ta' Proċeduri tiegħu,
- wara li kkunsidra d-deliberazzjonijiet kongunti tal-Kumitat għall-Affarijiet Legali u tal-Kumitat għal-Libertajiet Ċivili, il-Ġustizzja u l-Intern fl-ambitu tal-Artikolu 58 tar-Regoli ta' Proċedura,
- wara li kkunsidra r-rapport tal-Kumitat għall-Affarijiet Legali u tal-Kumitat għal-Libertajiet Ċivili, il-Ġustizzja u l-Intern (A9-0288/2021),

1. Jadotta l-pożizzjoni fl-ewwel qari li tidher hawn taht;

---

<sup>1</sup> ĠU C 286, 16.7.2021, p. 82.

2. Jitlob lill-Kummissjoni terġa' tirreferi l-kwistjoni lill-Parlament jekk tibdel il-proposta tagħha, temendaha b'mod sustanzjali jew ikollha l-hsieb li temendaha b'mod sustanzjali;
3. Jagħti istruzzjonijiet lill-President tiegħu biex tgħaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

P9\_TC1-COD(2020)0345

**Pozizzjoni tal-Parlament Ewropew adottata fl-ewwel qari fl-24 ta' Marzu 2022 bil-hsieb tal-adozzjoni tar-Regolament (UE) 2022/... tal-Parlament Ewropew u tal-Kunsill dwar sistema kompjuterizzata għall-iskambju elettroniku transfruntier ta' data fil-qasam tal-kooperazzjoni għudizzjarja f'materji ċivili u kriminali (is-sistema e-CODEX), u li jemenda r-Regolament (UE) 2018/1726**

**(Test b'rilevanza għaż-ŻEE)**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 81(2) u l-Artikolu 82(1) tiegħu,

Wara li kkunsidraw il-proposta tal-Kummissjoni Ewropea,

Wara t-trażmissjoni tal-abbozz tal-att leġiżlattiv lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew<sup>1</sup>,

Filwaqt li jaġixxu skont il-proċedura leġiżlattiva ordinarja<sup>2</sup>,

---

<sup>1</sup> ĠU C 286, 16.7.2021, p. 82.

<sup>2</sup> Pozizzjoni tal-Parlament Ewropew tal-24 ta' Marzu 2022.

Billi:

- (1) L-iżgurar tal-aċċess effettiv għal ċittadini u negozji għall-ġustizzja u l-iffaċilitar tal-kooperazzjoni ġudizzjarja ***f' materji ċivili, inkluż dawk kummerċjali, u kriminali*** bejn l-Istati Membri huma fost l-oġġettivi ewlenin tal-ispazju ta' libertà, sigurtà u ġustizzja tal-***Unjoni*** minqusa fit-Tielet Parti, Titolu V tat-Trattat ***dwar il-Funzjonament tal-Unjoni Ewropea (TFUE)***.
- (2) ***Xi drabi jkun diffiċli li jiġu aċċessati s-sistemi ġudizzjarji għal għadd ta' raġunijiet bhall-proċeduri legali formalistiċi u għaljin, dewmien proċedurali twil u spejjeż kbar għall-użu tas-sistemi tal-qrati.***
- (3) B'hekk huwa importanti li jiġu żviluppati mezzi xierqa biex jiġi żgurat li s-sistemi ġudizzjarji jkunu jistgħu jikkooperaw b'mod diġitali b'mod effiċjenti. Għalhekk, huwa essenzjali li tiġi stabbilita, fil-livell tal-Unjoni, sistema tat-teknoloġija tal-informazzjoni li tippermetti l-iskambju elettroniku transfruntier rapidu, dirett, interoperabbli, ***sostenibbli, affidabbli*** u sigur ta' data relatata mal-każijiet, ***filwaqt li jibqa' jiġi rrispettat id-dritt għall-protezzjoni tad-data personali. Jenhtieg li*** tali sistema ***tikkontribwixxi għat-titjib tal-aċċess għall-ġustizzja u t-trasparenza billi*** tippermetti liċ-ċittadini u lin-negozji jiskambjaw dokumenti u evidenza f'forma diġitali ma' awtoritajiet ġudizzjarji jew awtoritajiet kompetenti oħra, meta dan ikun previst ***mil-liġi*** nazzjonali jew tal-Unjoni. ***Jenhtieg li dik is-sistema żżid il-fiduċja taċ-ċittadini fl-Unjoni u l-fiduċja reċiproka bejn l-awtoritajiet ġudizzjarji u awtoritajiet kompetenti oħra tal-Istati Membri.***

- (4) *Jenhtieg li d-digitalizzazzjoni tal-proċedimenti f'materji ċivili u kriminali tiġi mhegga bil-għan li jissahhu l-istat tad-dritt u garanziji tad-drittijiet fundamentali fl-Unjoni, b'mod partikolari billi jiġi ffaċilitat l-aċċess għall-ġustizzja.*
- (5) *Dan ir-Regolament jikkonċerna l-iskambju elettroniku transfruntier ta' data fil-qasam tal-kooperazzjoni ġudizzjarja f'materji ċivili u kriminali. Il-kooperazzjoni ġudizzjarja f'materji ċivili u kriminali u l-kompetenzi rispettivi tal-awtoritajiet ġudizzjarji jew awtoritajiet kompetenti oħra jenhtieg li jinftiehem f'konformità ma' atti legali tal-Unjoni u l-ġurisprudenza tal-Qorti tal-Ġustizzja tal-Unjoni Ewropea.*
- (6) Ghodod li ma ssostitwixxewx jew ma kinux jehtiegu modifiki għalja fis-sistemi back-end eżistenti stabbiliti fl-Istati Membri ġew żviluppati preċedentement għall-iskambju *elettroniku transfruntier* ta' data relatata mal-kazijiet. Il-Komunikazzjoni dwar il-Ġustizzja Elettronika permezz ta' Skambju ta' Data Online (e-CODEX) hija l-għodda ewlenija żviluppata s'issa.

- (7) Is-sistema e-CODEX hija għodda mfassla speċifikament biex tiffaċilita l-iskambju elettroniku transfruntier ta' ***data fil-qasam tal-kooperazzjoni ġudizzjarja fi kwistjonijiet ċivili kif ukoll kriminali***. Fil-kuntest ta' żieda fid-digitalizzazzjoni tal-proċedimenti f'materji ċivili u kriminali, l-għan tas-sistema e-CODEX huwa li ttejjeb l-effiċjenza tal-komunikazzjoni transfruntiera bejn awtoritajiet kompetenti u li tiffaċilita l-aċċess għall-ġustizzja taċ-ċittadini u n-negozji. ***Sat-trasferiment tas-sistema e-CODEX lill-Aġenzija tal-Unjoni Ewropea għat-Tmexxija Operattiva ta' Sistemi tal-IT fuq Skala Kbira fl-Ispazju ta' Libertà, Sigurtà u Ġustizzja (eu-LISA), stabbilita bir-Regolament (UE) 2018/1726 tal-Parlament Ewropew u tal-Kunsill<sup>1</sup>, is-sistema e-CODEX ser tiġi mmanigġjata minn konsorzju ta' Stati Membri u organizzazzjonijiet b'finanzjament minn programmi tal-Unjoni (l-"entità li timmanigġja s-sistema e-CODEX")***.
- (8) ***Is-sistema e-CODEX tipprovdi soluzzjoni interoperabbli għas-settur tal-ġustizzja biex jiġu kkonnettjati s-sistemi tal-IT tal-awtoritajiet nazzjonali kompetenti, bhall-ġudikatura, jew organizzazzjonijiet ohra. Għalhekk, jenħtieġ li s-sistema e-CODEX titqies bħala s-soluzzjoni preferuta għal network ta' komunikazzjoni interoperabbli, sigur u deċentralizzat bejn is-sistemi nazzjonali tal-IT fil-qasam tal-kooperazzjoni ġudizzjarja f'materji ċivili u kriminali.***
- (9) ***Għall-finijiet ta' dan ir-Regolament, l-iskambju elettroniku ta' data jinkludi kwalunkwe kontenut trażmissibbli f'forma elettronika permezz tas-sistema e-CODEX, bhal pereżempju reġistrazzjonijiet ta' test jew awdjo, u dik viżiva jew awdjoviżiva, fil-forma ta' data, fajls jew metadata strutturati jew mhux strukturati.***

---

<sup>1</sup> ***Ir-Regolament (UE) 2018/1726 tal-Parlament Ewropew u tal-Kunsill tal-14 ta' Novembru 2018 dwar l-Aġenzija tal-Unjoni Ewropea għat-Tmexxija Operattiva ta' Sistemi tal-IT fuq Skala Kbira fl-Ispazju ta' Libertà, Sigurtà u Ġustizzja (eu-LISA), u li jemenda r-Regolament (KE) Nru 1987/2006 u d-Deċiżjoni tal-Kunsill 2007/533/ĠAI u li jhassar ir-Regolament (UE) Nru 1077/2011 (ĠU L 295, 21.11.2018, p. 99).***

- (10) *Dan ir-Regolament ma jipprevedix l-użu obligatorju tas-sistema e-CODEX. Bl-istess mod, jenhtieg li f'dan ir-Regolament xejn ma jipprevjeni lill-Istati Membri milli jżviluppaw u jmantnu kazijiet tal-użu pilota.*
- (11) Is-sistema e-CODEX tikkonsisti f'żewġ elementi ta' software: **gateway** għall-iskambju ta' messaġġi ma' gateways oħra; u **konnettur** ■ , li jipprovdi għadd ta' funzjonalitajiet relatati mal-iskambju ta' messaġġi bejn is-sistemi nazzjonali tal-IT. **Bhalissa, il-gateway** hija bbażata fuq element kostitwenti tal-Facilità Nikkollegaw l-Ewropa miżmum mill-Kummissjoni magħrufa bħala "eDelivery", filwaqt li ■ l-ġestjoni tal-konnettur titwettaq mill-entità li timmaniġġja s-sistema e-CODEX. Il-konnettur jipprovdi funzjonijiet bħall-verifika tal-firem elettronici permezz ta' librerija tas-sigurtà u prova tal-konsenja. Barra minn hekk, l-entità li tmexxi s-sistema e-CODEX żviluppata **skemi ta' data** għall-formoli digitali li għandhom jintużaw fil-proċeduri civili u kriminali speċifiki li għalihom giet ippilotata s-sistema e-CODEX.

- (12) Minhabba l-importanza tas-sistema e-CODEX għall-iskambji transfruntiera fil-qasam tal-kooperazzjoni għudizzjarja fl-Unjoni, jenħtieġ li s-sistema e-CODEX tiġi stabbilita permezz ta' qafas legali sostenibbli tal-Unjoni li jipprevedi regoli rigward il-funzjonament u l-iżvilupp tagħha. Jenħtieġ li tali qafas legali ***jżgura l-protezzjoni tad-drittijiet fundamentali kif previst fil-Karta tad-Drittijiet Fundamentali tal-Unjoni Ewropea, speċjalment dawk minnuxa fit-Titolu VI tagħha, u b'mod partikolari fl-Artikolu 47 dwar id-dritt għal rimedju effettiv u għal proċess ġust. Jenħtieġ li bl-ebda mod ma ddgħajjef l-protezzjoni tad-drittijiet proċedurali li huma essenzjali għall-protezzjoni ta' dawk id-drittijiet fundamentali. Jenħtieġ li wkoll jistabbilixxi b'mod ċar u jinkwadra l-komponenti tas-sistema e-CODEX sabiex jiggwarantixxi s-sostenibbiltà teknika u s-sigurtà tagħha. Jenħtieġ li s-sistema e-CODEX tistabbilixxi l-komponenti tal-IT ta' punt ta' aċċess e-CODEX, li jenħtieġ li jikkonsistu minn gateway għall-finijiet ta' komunikazzjoni sigura ma' gateways oħra identifikati u konnettur għall-fini ta' appoġġ għall-iskambju tal-messaġġi. Jenħtieġ li s-sistema e-CODEX tinkludi wkoll standards proċedurali diġitali biex tappoġġa l-użu ta' punti ta' aċċess e-CODEX għall-proċeduri legali previsti mill-atti legali tal-Unjoni adottati fil-qasam tal-kooperazzjoni għudizzjarja f'*materji ċivili u kriminali* u biex tippermetti l-iskambju ta' informazzjoni bejn il-punti ta' aċċess e-CODEX.***

- (13) *Peress li l-interoperabbiltà semantika, bhala wiehed mis-saffi tal-interoperabbiltà, jenhtieg li tkun fattur li jikkontribwixxi għall-kisba tal-objettiv ta' dan ir-Regolament li jistabbilixxi interazzjoni standardizzata u sinifikanti bejn żewġ partijiet jew aktar, jenhtieg li tinghata kunsiderazzjoni partikolari lill-Vokabularju Fundamentali tal-Ġustizzja elettronika tal-UE, li huwa assi għal termini semantiċi u definizzjonijiet li jistgħu jerġgħu jintużaw biex jiġu żgurati l-konsistenza tad-data u l-kwalità tad-data matul iż-żmien u bejn il-kazijiet ta' użu.*
- (14) Peress li huwa meħtieġ li tiġi żgurata s-sostenibbiltà fit-tul tas-sistema e-CODEX u l-governanza tagħha, filwaqt li **jiġi rispettati** il-prinċipju tal-indipendenza tal-ġudikatura, jenhtieg li tinhatar entità xierqa għall-ġestjoni tas-sistema e-CODEX. **Jenhtieg li tiġi żgurata l-indipendenza tal-ġudikatura, fil-kuntest tal-governanza tas-sistema e-CODEX fi hdan dik l-entità.**

- (15) L-aktar entità xierqa ■ għall-ġestjoni tas-sistema e-CODEX hija aġenzija, peress li l-istruttura ta' governanza tagħha tippermetti lill-Istati Membri jkunu involuti ■ fil-ġestjoni tas-sistema e-CODEX billi jippartecipaw fil-bord ta' ġestjoni, ■ **il-bord** tat-tmexxija tal-programm **u l-grupp konsultattiv** tal-aġenzija. **L-eu-LISA** għandha esperjenza rilevanti fil-ġestjoni ta' sistemi tal-IT fuq skala kbira. Għalhekk, jenħtieġ li l-eu-LISA tiġi fdata ■ bil-ġestjoni tas-sistema e-CODEX. Jeħtieġ ukoll li tiġi aġġustata l-istruttura ta' governanza eżistenti tal-eu-LISA billi jiġu adattati r-responsabbiltajiet tal-Bord tat-Tmexxija tagħha u billi jiġi stabbilit Grupp Konsultattiv e-CODEX. Għalhekk, jenħtieġ li r-Regolament (UE) 2018/1726 jiġi emendat skont dan. Jenħtieġ li jiġi stabbilit ukoll Bord tat-Tmexxija tal-Programm **e-CODEX** speċifiku, **b'kont mehud tal-bilanċ bejn il-ġeneri. Jenħtieġ li l-Bord tat-Tmexxija tal-Programm e-CODEX jagħti parir lill-Bord tat-Tmexxija tal-eu-LISA dwar il-prijoritizzazzjoni tal-attivitajiet, inkluż dwar l-iżvilupp ta' standards proċedurali diġitali, karatteristiċi ġodda u verżjonijiet ġodda tas-software.**

- (16) F'konformità mal-Artikolu 19 tar-Regolament (UE) 2018/1726, il-funzjonijiet tal-Bord tat-Tmexxija tal-eu-LISA huma, fost l-oħrajn, li jiżgura li d-deċiżjonijiet u l-azzjonijiet kollha tal-eu-LISA li jaffettwaw is-sistemi tal-IT fuq skala kbira fl-ispazju ta' libertà, sigurtà u ġustizzja jirrispettaw il-prinċipju tal-indipendenza tal-ġudikatura. L-istruttura ta' governanza u l-iskema ta' finanzjament tal-eu-LISA jiggarrantixxu ulterjorment li jiġi rispettat dak il-prinċipju. **Huwa** importanti wkoll li jiġu involuti l-professjonijiet legali, **esperti oħra u** partijiet ikkonċernati rilevanti fil-governanza tas-sistema e-CODEX permezz tal-**Grupp Konsultattiv u l-Bord** tat-Tmexxija tal-Programm **e-CODEX. L-arranġamenti u l-kondizzjonijiet dettaljati fir-rigward tal-involviment tal-professjonijiet legali, esperti oħra u partijiet ikkonċernati rilevanti oħra jenhtieg li jippermettulhom jipparteċipaw b'mod effettiv u jiġu kkonsultati b'mod effettiv, prinċipalment billi jiġi żgurati li jitqies kif xieraq il-feedback tagħhom.**
- (17) Minhabba l-kompiti prijoritarji tal-eu-LISA li tiżviluppa u tmexxi s-Sistema ta' Dħul/Hruġ (EES), is-Sistema Ewropea ta' Informazzjoni u ta' Awtorizzazzjoni għall-Ivvjaġġar (ETIAS), is-sistema ċentralizzata għall-identifikazzjoni ta' Stati Membri fil-pussess ta' informazzjoni dwar kundanni ta' ċittadini ta' pajjiżi terzi u persuni apolidi (ECRIS-TCN), is-Sistema ta' Informazzjoni ta' Schengen riveduta (SIS), is-Sistema ta' Informazzjoni dwar il-Viża (VIS) u l-Eurodac, kif ukoll il-kompitu strateġiku li tistabbilixxi qafas għall-interoperabbiltà bejn is-sistemi ta' informazzjoni tal-UE, jenhtieg li l-eu-LISA ■ terfa' r-responsabbiltà għas-sistema e-CODEX **bejn l-1 ta' Lulju 2023 u l-31 ta' Diċembru 2023.**

- (18) *Jenhtieg li l-korrispondenti e-CODEX ikunu intitolati jitolbu u jircievu appogg tekniku skont dan ir-Regolament u jenhtieg li jappoggaw it-thaddim tas-sistema e-CODEX fost l-Istati Membri. Ir-rekwiziti tal-livell ta' servizz għall-attivitajiet li għandhom jitwettqu mill-eu-LISA jenhtieg li jindirizzaw il-kwistjoni tal-ghadd ta' korrispondenti e-CODEX fl-Istati Membri u fil-Kummissjoni, b'mod proporzjonat għall-ghadd ta' punti ta' access e-CODEX awtorizzati mill-Istati Membri jew mill-Kummissjoni u għall-ghadd ta' standards proċedurali diġitali li dawn japplikaw.*
- (19) *Is-sistema e-CODEX tista' tintuża f'materji ċivili u kriminali transfruntiera. Jenhtieg li jkun possibbli li s-sistema e-CODEX u l-komponenti tas-sistema e-CODEX jintużaw għal finijiet oħra barra mill-kamp ta' applikazzjoni tal-kooperazzjoni ġudizzjarja fl-ambitu tal-liġi nazzjonali jew tal-Unjoni sakemm tali użu ma jxekklix l-użu tas-sistema e-CODEX. Dan ir-Regolament japplika biss għall-iskambju transfruntier tad-data bejn sistemi konnessi permezz ta' punti ta' access e-CODEX awtorizzati, f'konformità mal-istandards proċedurali diġitali korrispondenti.*

(20) Jenhtieg li l-eu-LISA tkun responsabbli għall-komponenti tas-sistema e-CODEX, hlief **█** għall-ġestjoni tal-**gateway**, peress li bħalissa huwa pprovdut mill-Kummissjoni fuq bażi transsettorjali fi hdan eDelivery. L-eu-LISA jenhtieg li tiehu f'idejha r-responsabbiltà sħiħa **█** għall-ġestjoni tal-**konnnettur** u l-istandards proċedurali diġitali mill-entità li timmaniġġja s-sistema e-CODEX. Peress li l-**gateway** u l-**konnnettur** huma komponenti integrali tas-**sistema e-CODEX**, jenhtieg li l-eu-LISA tiżgura li l-konnnettur huwa kompatibbli mal-aħħar verżjoni tal-gateway. Għal dak il-għan, jenhtieg li l-Kummissjoni tinkludi lill-eu-LISA **fix-xogħol ta' thejjija li jsir qabel ma l-eu-LISA tiehu f'idejha r-responsabbiltà tas-sistema e-CODEX u fil-korp ta' governanza** rilevanti tal-eDelivery mill-mument tad-dhul fis-seħh ta' dan ir-Regolament.

(21) Sabiex ikunu żgurati kondizzjonijiet uniformi għall-implimentazzjoni ta' dan ir-Regolament, jenħtieġ li jingħataw setgħat ta' implimentazzjoni lill-Kummissjoni. Jenħtieġ li dawk is-setgħat ikunu eżercitati f'konformità mar-Regolament (UE) Nru 182/2011 tal-Parlament Ewropew u tal-Kunsill<sup>1</sup>. Jenħtieġ li l-atti ta' implimentazzjoni adottati f'dak il-qafas jistabbilixxu: l-ispeċifikazzjonijiet u l-istandards tekniċi minimi, inkluż għas-sigurtà ***u l-metodi għall-verifika tal-integrità u l-awtentiċità***, li jirfdu l-komponenti tas-sistema e-CODEX; ir-rekwiżiti tal-livell ta' servizz għall-attivitajiet imwettqa mill-eu-LISA u speċifikazzjonijiet tekniċi neċessarji oħra għal dawk l-attivitajiet, ***inkluż l-ghadd ta' korrispondenti e-CODEX għall-punti ta' aċċess e-CODEX awtorizzati, b'mod proporzjonat għall-ghadd ta' punti ta' aċċess e-CODEX awtorizzati u għall-ghadd ta' standards proċedurali diġitali li huma japplikaw***; u l-***arranġamenti speċifiċi*** għat-trasferiment u l-akkwist tas-sistema e-CODEX. ***Jenħtieġ li*** l-atti ta' implimentazzjoni jkunu jistgħu jistabbilixxu wkoll standards proċedurali diġitali biex jappoġġaw l-użu tas-sistema e-CODEX fil-proċeduri fil-qasam tal-kooperazzjoni ġudizzjarja ***f'materji ċivili u kriminali***.

---

<sup>1</sup> Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżercizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

- (22) *Jenhtieg li l-konnettur ikun jista' jappoġġa teknikament it-tipi kollha ta' sigilli elettronici u firem elettronici kif previst fir-Regolament (UE) Nru 910/2014 tal-Parlament Ewropew u tal-Kunsill<sup>1</sup>. Jenhtieg li l-ispeċifikazzjonijiet u l-istandards tekniċi minimi stabbiliti mill-Kummissjoni jinkludu standards operattivi tas-sigurtà fir-rigward tal-konnettur. Ir-rekwiżiti ta' sigurtà għall-funzjonament tal-konnetturi jenhtieg li jiehdu kont tal-istandards għall-informazzjoni u atti legali eżistenti tal-Unjoni, bħar-Regolamenti (UE) Nru 910/2014, (UE) 2016/679<sup>2</sup> u (UE) 2018/1725<sup>3</sup> tal-Parlament Ewropew u tal-Kunsill u d-Direttiva (UE) 2016/680 tal-Parlament Ewropew u tal-Kunsill<sup>4</sup>.*
- (23) Jenhtieg li jiġu stabbiliti r-responsabbiltajiet speċifiċi tal-eu-LISA fir-rigward tal-ġestjoni tas-sistema e-CODEX.
- (24) *Jenhtieg li l-kompiti tal-eu-LISA jinkludu ż-żieda ta' karatteristiċi ġodda mas-sistema e-CODEX, jekk ikun meħtieġ. Jenhtieg li karatteristika ġdida minn dawn tkun karatteristika fil-konnettur li tippermetti l-irkupru ta' data statistika rilevanti rigward l-għadd ta' messaġġi tekniċi mibghuta u riċevuti permezz ta' kull punt ta' aċċess e-CODEX awtorizzat.*

<sup>1</sup> Ir-Regolament (UE) Nru 910/2014 tal-Parlament Ewropew u tal-Kunsill tat-23 ta' Lulju 2014 dwar l-identifikazzjoni elektronika u s-servizzi fiduċjarji għal tranżazzjonijiet elettronici fis-suq intern u li jhassar id-Direttiva 1999/93/KE (ĠU L 257, 28.8.2014, p. 73).

<sup>2</sup> Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jhassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1).

<sup>3</sup> Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, ufficċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deciżjoni Nru 1247/2002/KE (ĠU L 295, 21.11.2018, p. 39).

<sup>4</sup> Id-Direttiva (UE) 2016/680 tal-Parlament Ewropew u tal-Kunsill tas-27 ta' April 2016 dwar il-protezzjoni ta' persuni fiżiċi fir-rigward tal-ipproċessar ta' data personali mill-awtoritajiet kompetenti għall-finijiet tal-prevenzjoni, l-investigazzjoni, is-sejbien jew il-prosekuzzjoni ta' reati kriminali jew l-eżekuzzjoni ta' pjeni kriminali, u dwar il-moviment liberu ta' tali data, u li thassar id-Deciżjoni Qafas tal-Kunsill 2008/977/ĠAI (ĠU L 119, 4.5.2016, p. 89).

(25) **Fil-livell** nazzjonali, jenhtieg li jkun possibbli li l-Istati Membri jawtorizzaw lill-awtoritajiet pubbliċi **jew lill-persuni ġuridiċi, bhal** kumpanniji privati u organizzazzjonijiet li jirrapprezentaw lill-prattikanti legali, **jhaddmu punti ta' aċċess e-CODEX**. Jenhtieg li l-Istati Membri jzommu lista ta' tali punti ta' aċċess e-CODEX awtorizzati u jinnotifikawhom lill-eu-LISA sabiex ikunu jistgħu **ikollhom interazzjoni bejniethom** fil-kuntest tal-proċeduri rilevanti. Entitajiet li joperaw punti ta' aċċess e-CODEX awtorizzati fil-livell nazzjonali jridu jkunu konformi mar-rekwiżiti u l-prinċipji tal-protezzjoni tad-data stabbiliti fir-Regolament (UE) 2016/679. **Fil-livell tal-Unjoni, jenhtieg li jkun possibbli għall-Kummissjoni li tawtorizza lill-istituzzjonijiet, il-korpi, l-uffiċċji jew l-aġenziji tal-Unjoni jhaddmu punti ta' aċċess e-CODEX. Jenhtieg li l-Kummissjoni żżomm lista ta' tali punti ta' aċċess e-CODEX awtorizzati u tinnotifikahom lill-eu-LISA sabiex ikunu jistgħu jkollhom interazzjoni bejniethom fil-kuntest tal-proċeduri rilevanti. Entitajiet li jhaddmu punti ta' aċċess e-CODEX awtorizzati fil-livell tal-Unjoni jridu jikkonformaw mar-rekwiżiti u l-prinċipji tal-protezzjoni tad-data stabbiliti fir-Regolament (UE) 2018/1725.** Filwaqt li l-eu-LISA jenhtieg tiżgura **l-ġestjoni tas-sistema e-CODEX,** u b'kont meħud tan-natura deċentralizzata tas-sistema e-CODEX, ir-responsabbiltà għall-istabbiliment u t-tħaddim tal-punti ta' aċċess e-CODEX awtorizzati jenhtieg li tkun esklużivament f'idejn l-entitajiet li jhaddmu l-punti ta' aċċess **e-CODEX awtorizzati** rilevanti. **Entità** li topera **punt** ta' aċċess e-CODEX awtorizzat jenhtieg iġġorr ir-responsabbiltà għal kwalunkwe dannu li jirriżulta mill-operazzjoni ta' **dak** il-punt ta' aċċess e-CODEX awtorizzat, **f'konformità mal-liġi applikabbli. Jenhtieg li l-Istati Membri u l-Kummissjoni jivverifikaw li entitajiet li jhaddmu punti ta' aċċess e-CODEX awtorizzati jkollhom it-tagħmir tekniku u r-riżorsi umani meħtieġa sabiex jiggwarantixxu li s-sistema e-CODEX tiffunzjona b'mod xieraq u affidabbli. Meta daww l-entitajiet ma jkollhomx it-tagħmir tekniku u r-riżorsi umani meħtieġa, jenhtieg li l-punt ta' aċċess e-CODEX awtorizzat tagħhom jitlef l-awtorizzazzjoni tiegħu.**

- (26) *Jenhtieg li l-Istati Membri jissorveljaw il-punti ta' access e-CODEX awtorizzati li tagħhom huma responsabbli, b'mod partikolari meta dawn jithaddmu minn entitajiet li mhumiex awtoritajiet pubbliċi. Jenhtieg li l-Istati Membri jiżguraw li jkun hemm fis-seħh miżuri ta' sigurtà tad-data adegwati.*
- (27) *Jenhtieg li l-Istati Membri jinfurmaw lill-pubbliku ġenerali dwar is-sistema e-CODEX permezz ta' sett ta' kanali ta' komunikazzjoni fuq skala kbira, inkluż siti web u pjattaformi tal-media soċjali.*
- (28) *Filwaqt li huwa f'idejn kull Stat Membru li jiddetermina l-istandards proċedurali diġitali li kull punt ta' access e-CODEX li jkun awtorizza huwa intitolat li japplika, jenhtieg li, madankollu, kull Stat Membru jiżgura li l-istandards proċedurali diġitali kollha adottati permezz ta' atti ta' implimentazzjoni skont dan ir-Regolament japplikaw fit-territorju tagħhom.*

- (29) ***Jenhtieg li jigi stabbilit mekkaniżmu*** għall-monitoraġġ tal-***impatt*** tal-istrumenti li jippermettu l-iskambju elettroniku transfruntier ta' data fil-qasam tal-kooperazzjoni ġudizzjarja f'***materji*** ċivili u kriminali fl-Unjoni. Għalhekk jenhtieg li l-***entitajiet li jhaddmu*** l-punti ta' aċċess e-CODEX awtorizzati jkunu jistgħu jiġbru u jmantnu b'mod sistematiku data komprensiva dwar l-użu ***tas-sistema e-CODEX***. Jenhtieg li dak mhux biss itaffi x-xogħol tal-Istati Membri fil-ġbir tad-data rilevanti u jiżgura r-responsabbiltà reċiproka u t-trasparenza, iżda jiffaċilita wkoll b'mod sinifikanti l-monitoraġġ ***ex-post*** mill-Kummissjoni tal-atti legali tal-Unjoni adottati fil-qasam tal-kooperazzjoni ġudizzjarja f'***materji*** ċivili u kriminali. Jenhtieg li l-informazzjoni miġbura tinkludi biss data aggregata u jenhtieg li ma tikkostitwix data personali.
- (30) ***Meta tipprovdi appoġġ tekniku lill-korrispondenti tal-e-CODEX fir-rigward tas-sistema e-CODEX, l-eu-LISA jenhtieg li tagixxi bhala punt uniku ta' kuntatt, inkluż għall-finijiet tal-gateway.***

- (31) Jenħtieg li l-eu-LISA żżomm livell għoli ta' sigurtà meta twettaq il-kompiti tagħha. Meta twettaq aktar evoluzzjonijiet tekniċi tas-software *jew tiżviluppa aġġornamenti*, jenħtieg li l-eu-LISA timplimenta l-prinċipji tas-sigurtà mid-disinn u tal-protezzjoni tad-data mid-disinn u b'mod awtomatiku, f'konformità mar-Regolament (UE) 2018/1725. Jenħtieg li entità li topera punt ta' aċċess e-CODEX awtorizzat iġġorr ir-responsabbiltà għas-sigurtà *u l-protezzjoni* tad-data trażmessa permezz tal-punt ta' aċċess e-CODEX awtorizzat.

- I**
- (32) *Informazzjoni klassifikata, kif definit fl-Artikolu 2 tal-Ftehim bejn l-Istati Membri tal-Unjoni Ewropea, imlaqqgħin fi hdan il-Kunsill, dwar il-protezzjoni ta' informazzjoni klassifikata skambjata fl-interessi tal-Unjoni Ewropea<sup>1</sup>, jenħtieg li ma tiġix trażmessa permezz tas-sistema e-CODEX, sakemm ma jiġux sodisfatti l-kondizzjonijiet rilevanti previsti f'dak il-Ftehim, f'atti legali oħra tal-Unjoni u fil-liġi nazzjonali.*

---

<sup>1</sup> *ĠU C 202, 8.7.2011, p. 13.*

(33) Sabiex l-eu-LISA tkun tista' thejji b'mod adegwat għall-akkwist tas-sistema e-CODEX, l-entità li tmexxi s-sistema e-CODEX jenħtieg li tissottometti sal-31 ta' Diċembru 2022 dokument ta' trasferiment li jstabilixxi l-arrangamenti dettaljati għat-trasferiment tas-sistema e-CODEX, inkluż il-kriterji għal proċess ta' trasferiment b'suċċess u għat-tlestija b'suċċess ta' dak il-proċess, f'konformità mal-atti ta' implimentazzjoni adottati mill-Kummissjoni skont dan ir-Regolament. Id-dokument ta' trasferiment jenħtieg li jkopri l-komponenti tas-sistema e-CODEX inkluż il-gateway, il-konnettur u l-istandards proċedurali diġitali, kif ukoll il-prodotti **software, id-dokumentazzjoni u assi oħra ta' appoġġ rilevanti**. Jenħtieg li l-Kummissjoni timmonitorja l-proċess ta' trasferiment u akkwizizzjoni sabiex tiżgura li dan jikkonforma mal-atti ta' implimentazzjoni adottati skont dan ir-Regolament u d-dokument ta' trasferiment. Jenħtieg li l-akkwizizzjoni sseħħ biss ladarba l-Kummissjoni tkun iddikjarat li l-proċess tlesta b'suċċess, **wara li tikkonsulta lill-entità li timmanigġja s-sistema e-CODEX u lill-eu-LISA**. Wara li tissottometti d-dokument ta' trasferiment u sakemm is-sistema e-CODEX tgħaddi b'suċċess lill-eu-LISA, l-entità li tmexxi s-sistema e-CODEX jenħtieg li ma **twettaq ebda tibdil fis-sistema e-CODEX jew** ma tirrilaxxa ebda **software** ġdid **hlief għall-iskop li ssir** manutenzjoni korrettiva tas-sistema e-CODEX .

- (34) Bħala parti mit-trasferiment tas-sistema e-CODEX lill-eu-LISA, jenħtiegħ li jiġi żgurat li kwalunkwe dritt ta' proprjetà intellettuali jew dritt ta' użu relatat mas-sistema e-CODEX u l-prodotti software, id-dokumentazzjoni u assi oħra ta' appoġġ rilevanti jiġu trasferiti lill-eu-LISA sabiex din tkun tista' twettaq ir-responsabbiltajiet tagħha skont dan ir-Regolament. Madankollu, għall-komponenti ewlenin tas-software tas-sistema e-CODEX, mhux meħtiegħ trasferiment kuntrattwali peress li daww il-komponenti tas-software huma sors miftuħ u kopert mil-Liċenzja Pubblika tal-Unjoni Ewropea.
- (35) Sabiex il-Kummissjoni tkun tista' tevalwa s-sistema e-CODEX fuq bażi regolari, jenħtiegħ li l-eu-LISA tirrapporta lill-Kummissjoni kull sentejn dwar l-evoluzzjoni teknika u l-funzjonament tekniku tas-sistema e-CODEX. Sabiex jikkontribwixxu għal dak ir-rapport, jenħtiegħ li l-Istati Membri jipprovdu lill-eu-LISA l-informazzjoni rilevanti dwar il-punti ta' aċċess e-CODEX awtorizzati **ghas-sistemi konnettjati fit-territorju** tagħhom, u jenħtiegħ li l-Kummissjoni tipprovdi informazzjoni rilevanti dwar il-punti ta' aċċess e-CODEX awtorizzati li jiġihaddmu minn istituzzjonijiet, korpi, uffiċċji u aġenziji tal-Unjoni.
- (36) **Jenħtiegħ li l-Grupp Konsultattiv e-CODEX jipprovdi lill-eu-LISA bl-għarfien espert meħtiegħ relatat mas-sistema e-CODEX, b'mod partikolari billi jipromwovi l-iskambju ta' esperjenzi u tal-aħjar prattiki. Jenħtiegħ li jkun possibbli għall-Grupp Konsultattiv e-CODEX li jkun involut fl-iżvilupp ta' standards proċedurali diġitali ġodda, inkluż daww immedija fuq l-inizjattiva tal-Istati Membri.**

- (37) *Jenhtieg li l-mandat tal-membri tal-Bord tat-Tmexxija tal-Programm e-CODEX u tas-supplenti taghhom ikun jista' jigggedded. Jenhtieg li tinghata kunsiderazzjoni xierqa lir-rappreżentanza ta' Stati Membri differenti fil-Bord tat-Tmexxija tal-Programm e-CODEX, li ghandu jigi promoss kull meta jkun possibbli sabiex jigi zgurat li l-Istati Membri kollha jkunu rappreżentati fuq il-Bord tat-Tmexxija tal-Programm e-CODEX maż-żmien.*
- (38) *Fit-twettiq ta' dmirijietu, jenhtieg li l-Bord tat-Tmexxija tal-Programm e-CODEX jizgura li l-mizuri kollha mehuda mill-eu-LISA fir-rigward tas-sistema e-CODEX, kemm jekk tekniċi, pereżempju mizuri li jikkonċernaw l-infrastruttura, il-ġestjoni tad-data u s-separazzjoni tad-data, jew dawk organizzattivi, pereżempju, mizuri li jikkonċernaw persunal ewlieni u riżorsi umani ohra, ikunu f'konformità mal-prinċipju tal-indipendenza tal-ġudikatura.*
- (39) *Sabiex il-Parlament Ewropew u l-Kunsill ikunu jistgħu jivvalutaw is-suċċess tat-trasferiment tas-sistema e-CODEX u kemm taħdem tajjeb is-sistema e-CODEX b'mod ġenerali, jenhtieg li l-Kummissjoni regolarment tipproduċi evalwazzjonijiet ġenerali tas-sistema e-CODEX. Jenhtieg li l-Kummissjoni thejji din l-ewwel evalwazzjoni tliet snin wara li l-eu-LISA tiehu f'idejha r-responsabbiltà għas-sistema e-CODEX u kull erba' snin minn hemm 'il quddiem.*

- (40) *Jenhtieg li jigu pprovduti rizorsi sufficjenti lill-eu-LISA sabiex jigi zgurat li tkun kapaci twettaq b'mod adegwat il-kompiti l-godda kif stabbiliti f'dan ir-Regolament. Ir-rizorsi impenjati ghat-thaddim tas-sistema e-CODEX f'konformita ma' dan ir-Regolament jenhtieg li ma jintuzaw ghal ebda skop iehor.*
- (41) *Fir-rigward tal-kostijiet imgarrba fit-twettiq tal-kompiti stipulati minn dan ir-Regolament, jenhtieg li xejn f'dan ir-Regolament ma jzomm lill-Istati Membri milli japplikaw ghal finanzjament minn programmi ta' finanzjament tal-Unjoni ghall-implimentazzjoni tas-sistema e-CODEX fil-livell nazzjonali.*
- (42) *Sakemm ikun permess mil-ligi nazzjonali, xejn minn dan ir-Regolament ma jipprevjeni l-prezentazzjoni ta' informazzjoni lill-eu-LISA b'mod awtomatizzat, b'mod partikolari kif previst f'dan ir-Regolament.*

- (43) Dan ir-Regolament *ma* jipprovd i ebda bażi ġuridika speċifika għall-ipproċessar ta' data personali. Jenħtieg li kwalunkwe pproċessar ta' data personali skont dan ir-Regolament ikun f'konformità mar-regoli applikabbli dwar il-protezzjoni tad-data. Ir-Regolament (UE) 2016/679 u d-*Direttivi 2002/58/KE<sup>1</sup> u (UE) 2016/680 tal-Parlament Ewropew u tal-Kunsill* japplikaw għall-ipproċessar ta' data personali mwettaq minn entitajiet li jhaddmu punti ta' aċċess e-CODEX awtorizzati li huma stabbiliti fit-*territorju* tal-Istati Membri f'konformità ma' dan ir-Regolament.
- (44) Ir-Regolament (UE) 2018/1725 japplika għall-ipproċessar ta' data personali mill-istituzzjonijiet, korpi, *uffiċċji* u aġenziji tal-Unjoni skont dan ir-Regolament.

---

<sup>1</sup> *Id-Direttiva 2002/58/KE tal-Parlament Ewropew u tal-Kunsill tat-12 ta' Lulju 2002 dwar l-ipproċessar tad-data personali u l-protezzjoni tal-privatezza fis-settur tal-komunikazzjoni elettronika (Direttiva dwar il-privatezza u l-komunikazzjoni elettronika) (ĠU L 201, 31.7.2002, p. 37).*

- (45) *Jenhtieg li jkun possibbli għall-organizzazzjonijiet internazzjonali jew għall-korpi subordinati tagħhom, regolati mid-drift internazzjonali pubbliku, jew entitajiet jew korpi rilevanti ohra, li huma stabbiliti minn, jew abbażi ta', ftehim bejn żewġ pajjiżi jew aktar, li jipparteċipaw fis-sistema e-CODEX bhala partijiet ikkonċernati rilevanti wara li l-ġestjoni operazzjonali tagħha tkun giet fdata lill-eu-LISA. Għal dak il-ghan, u sabiex jiġi żgurat it-thaddim effettiv, standardizzat u sigur tas-sistema e-CODEX, jenhtieg li jkun possibbli għall-eu-LISA li tikkonkludi arrangamenti ta' hidma ma' daww l-organizzazzjonijiet, il-korpi u l-entitajiet skont ir-Regolament (UE) 2018/1726.*
- (46) *Minhabba li l-ghanijiet ta' dan ir-Regolament, jiġifieri li tiġi stabbilita s-sistema e-CODEX fil-livell tal-Unjoni, u li l-ġestjoni tas-sistema tinghata f'idejn l-eu-LISA, ma jistghux jinkisbu b'mod suffiċjenti mill-Istati Membri iżda jistghu pjuttost, minhabba l-iskala jew l-effetti tal-azzjoni, jinkisbu ahjar fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea (TUE). F'konformità mal-prinċipju ta' proporzjonalità kif stabbilit f'dak l-Artikolu, dan ir-Regolament ma jmurx lil hinn minn dak li huwa mehtieg sabiex jinkisbu daww l-ghanijiet.*

- (47) *Jenhtieg li l-Kummissjoni tistudja l-fattibbiltà li pajjiżi terzi jithallew jipparteċipaw fis-sistema e-CODEX u, jekk mehtieg, tippreżenta proposta legiżlattiva biex tippermetti tali parteċipazzjoni u tistabilixxi r-regoli u l-protokollu għal dak il-ghan.*
- (48) F'konformità mal-Artikoli 1 u 2 tal-Protokoll Nru 22 dwar il-pożizzjoni tad-Danimarka, anness għat-TUE u t-TFUE, id-Danimarka mhijiex qed tieħu sehem fl-adozzjoni ta' dan ir-Regolament u mhijiex marbuta bih jew soġġetta għall-applikazzjoni tiegħu.
- (49) F'konformità mal-Artikoli 1 u 2 u 2 u l-Artikolu 4a(1) tal-Protokoll Nru 21 dwar il-pożizzjoni tar-Renju Unit u tal-Irlanda fir-rigward tal-ispazju ta' libertà, sigurtà u ġustizzja, anness mat-TUE u mat-TFUE, u mingħajr preġudizzju għall-Artikolu 4 ta' dak il-Protokoll, l-Irlanda mhix qed tieħu sehem fl-adozzjoni ta' dan ir-Regolament u mhix marbuta bih jew soġġetta għall-applikazzjoni tiegħu.

█

- (50) *Is-sede tal-eu-LISA giet stabbilita f'Tallinn, l-Estonja. Fid-dawl tan-natura u l-karatteristiċi speċifiċi tagħha, tqies xieraq li s-sistema e-CODEX tiġi żviluppata u mmanigġjata b'mod operattiv f'Tallinn, l-Estonja.*
- (51) Il-Kontrollur Ewropew għall-Protezzjoni tad-Data ġie kkonsultat f'konformità mal-Artikolu 42(1) tar-Regolament (UE) 2018/1725 u ta l-opinjoni tiegħu fis-26 ta' Jannar 2021,

ADOTTAW DAN IR-REGOLAMENT:

# Kapitolu 1

## Dispożizzjonijiet Ġenerali

### Artikolu 1

#### Suġġett

1. Dan ir-Regolament jistabbilixxi ***l-qafas legali ghas***-sistema e-CODEX.
2. Dan ir-Regolament jistabbilixxi regoli dwar dawn li ġejjin:
  - (a) id-definizzjoni, il-kompożizzjoni, ***il-funzjonijiet u l-ġestjoni*** tas-sistema e-CODEX;
  - (b) ir-***responsabbiltajiet tal***-Aġenzija tal-Unjoni Ewropea għat-Tmexxija Operattiva ta' Sistemi tal-IT fuq Skala Kbira fl-Ispazju ta' Libertà, Sigurtà u Ġustizzja (eu-LISA) ***fir-rigward tas-sistema e-CODEX***;
  - (c) ir-responsabbiltajiet tal-Kummissjoni, tal-Istati Membri u tal-entitajiet li jhaddmu l-punti ta' aċċess e-CODEX awtorizzati;
  - (d) ***il-qafas legali ghas-sigurtà tas-sistema e-CODEX***.

## Artikolu 2

### Kamp ta' applikazzjoni

Dan ir-Regolament japplika għall-**iskambju** elettroniku transfruntier ta' **data** fil-qasam tal-**kooperazzjoni ġudizzjarja f'materji** ċivili u kriminali permezz tas-sistema e-CODEX f'konformità mal-atti legali tal-**Unjoni** adottati f'dak il-qasam.

## Artikolu 3

### Definizzjonijiet

Għall-finijiet ta' dan ir-Regolament, japplikaw id-definizzjonijiet li ġejjin:

- (1) **"sistema e-CODEX"** (sistema ta' **Komunikazzjoni fil-qasam tal-e-Ġustizzja permezz tal-Iskambju ta' Data Online**) tfisser sistema decentralizzata u interoperabbli għall-komunikazzjoni transfruntiera għall-fini tal-faċilitazzjoni tal-iskambju elettroniku ta' data, li tinkludi kwalunkwe kontenut trażmissibbli f'forma elettronika, b'mod rapidu, sigur u affidabbli fil-qasam tal-kooperazzjoni ġudizzjarja f'materji ċivili u kriminali;
- (2) "il-punt ta' aċċess e-CODEX" tfisser il-**pakketti** ta' software installati fuq infrastruttura tal-hardware li kapaċi jittrażmettu u jirċievu informazzjoni lejn u minn punti ta' aċċess e-CODEX oħra b'mod **sigur u affidabbli**;

- (3) "punt ta' aċċess e-CODEX awtorizzat" tfisser punt ta' aċċess e-CODEX li jkun gie **awtorizzat mill-Kummissjoni jew minn Stat Membru** u nnotifikat lill-eu-LISA f'konformità mal-Artikolu 6(4) jew l-Artikolu 8(1) u li japplika **mill-inqas** standard proċedurali diġitali **wiehed**;
- (4) "entità li topera punt ta' aċċess e-CODEX awtorizzat" tfisser **■** awtorità pubblika nazzjonali jew persuna ġuridika **awtorizzata skont il-liġi nazzjonali jew istituzzjoni, korp, uffiċċju jew aġenzija tal-Unjoni** li topera punt ta' aċċess e-CODEX awtorizzat;
- (5) **"korrispondent e-CODEX"** tfisser persuna fiżika mahtura minn Stat Membru jew mill-Kummissjoni, li tista' titlob u tirċievi appoġġ tekniku kif imsemmi fl-Artikolu 7(1), il-punt (f), mill-eu-LISA li jikkonċerna l-komponenti kollha tas-sistema e-CODEX f'konformità mal-Artikolu 7(3);
- (6) "sistema konnettjata" tfisser sistema tal-IT li hija konnettjata ma' punt ta' aċċess e-CODEX għall-fini ta' **skambju ta' data** ma' **tali sistemi tal-IT** oħra;

- (7) "pjattaforma ċentrali tal-ittestjar" tfisser **komponent** tas-**sistema** e-CODEX, użat esklużivament għall-ittestjar, li jipprovdi sett ta' funzjonijiet li jistgħu jintużaw minn entitajiet li jhaddmu punti ta' aċċess e-CODEX awtorizzati biex jivverifikaw jekk il-punti ta' aċċess e-CODEX awtorizzati tagħhom humiex qed joperaw b'mod korrett u jekk l-istandards proċedurali diġitali fis-sistemi konnessi **assoċjati ma' dawk** il-punti ta' aċċess e-CODEX awtorizzati humiex qed jintużaw b'mod korrett;
- (8) "mudell ta' proċess tan-negozju" tfisser rappreżentazzjoni grafika u testwali ta' mudell kunċettwali ta' diversi attivitajiet jew kompiti strutturati relatati, flimkien mal-mudelli tad-data rilevanti, u s-sekwenza li fiha l-attivitajiet jew il-kompiti jridu jitwettqu sabiex tinkiseb interazzjoni **standardizzata u** sinifikanti bejn żewġ partijiet jew aktar;

## I

- (9) **"standard proċedurali diġitali" tfisser l-ispeċifikazzjonijiet tekniċi għall-mudelli tal-proċess tan-negozju u l-iskemi tad-data li jistabbilixxu l-istruttura elettronika tad-data skambjata permezz tas-sistema e-CODEX ibbażata fuq il-Vokabularju Fundamentali tal-Ġustizzja elettronika tal-UE.**

#### *Artikolu 4*

##### *Nondiskriminazzjoni u rispett ghad-drittijiet fundamentali*

*Id-drittijiet u l-libertajiet fundamentali tal-persuni kollha affettwati mill-iskambju elettroniku ta' data permezz tas-sistema e-CODEX, b'mod partikolari d-dritt ghal aċċess effettiv għall-gustizzja, id-dritt għal proċess ġust, il-prinċipju ta' nondiskriminazzjoni, id-dritt għall-protezzjoni tad-data personali u d-dritt tal-privatezza, għandhom jiġu rispettati bis-shih skont id-dritt tal-Unjoni.*

#### Kapitolu 2

Kompożizzjoni, funzjonijiet u responsabbiltajiet fir-rigward tas-sistema e-CODEX

#### Artikolu 5

##### Kompożizzjoni tas-sistema e-CODEX

1. Is-sistema e-CODEX għandha tkun magħmula minn:
  - (a) punt ta' aċċess e-CODEX ■ ;
  - (b) standards proċedurali diġitali; **u**
  - (c) *il-prodotti software, id-dokumentazzjoni u assi oħra ta' appoġġ elenkati fl-Anness.*

2. Il-punti ta' access e-CODEX għandhom ikunu magħmula minn:

- (a) gateway li jikkonsisti minn software, ibbażat fuq sett komuni ta' protokolli, li jippermetti l-iskambju sigur ta' informazzjoni fuq network tat-telekomunikazzjoni ma' gateways oħra li jużaw l-istess sett komuni ta' protokolli;
- (b) konnettur, li jagħmilha possibbli li s-sistemi kkonnettjati jigu konnessi mal-gateway imsemmi fil-punt (a), li jikkonsisti minn software, ibbażat fuq sett komuni ta' protokolli miftuħa, li jippermetti dan li ġej:
  - (i) l-istrutturar, ir-registrazzjoni tad-data u l-konnessjoni ta' messagġi;
  - (ii) il-verifika tal-integrità u l-awtentiċità tal-messagġi;
  - (iii) il-holqien ta' evidenza marbuta mal-hin tal-wasla għall-messagġi skambjati.

█

## Artikolu 6

### Responsabbiltajiet tal-Kummissjoni

1. Sal-31 ta' Diċembru 2022, il-Kummissjoni għandha tistabbilixxi, permezz ta' atti ta' implimentazzjoni:
  - (a) l-ispeċifikazzjonijiet u l-istandards tekniċi minimi, inkluż għas-sigurtà ***u metodi għall-verifika tal-integrità u l-awtentità***, li jirfdu l-komponenti tas-sistema e-CODEX imsemmija fl-Artikolu 5;
  - (b) ir-rekwiżiti tal-livell ta' servizz għall-attivitajiet li għandhom jitwettqu mill-eu-LISA msemmija fl-Artikolu 7 u speċifikazzjonijiet tekniċi oħra neċessarji għal dawk l-attivitajiet, ***inkluż l-għadd ta' korrispondenti e-CODEX***;
  - (c) l-arrangamenti speċifiċi għall-proċess ta' trasferiment u akkwizzizzjoni msemmi fl-Artikolu 10.
2. Il-Kummissjoni tista' tadotta, ***permezz ta' atti*** ta' implimentazzjoni, standards proċedurali diġitali, ***sakemm l-adozzjoni ta' standards proċedurali diġitali ma tkunx prevista f'atti legali oħra tal-Unjoni fil-qasam tal-kooperazzjoni ġudizzjarja f'materji ċivili u kriminali.***

3. L-atti ta' implimentazzjoni msemija fil-paragrafi 1 u 2 ta' dan l-Artikolu għandhom jiġu adottati f'konformità mal-proċedura ta' eżami msemija fl-Artikolu **19(2)**.
4. Il-Kummissjoni għandha żżomm lista ta' punti ta' aċċess awtorizzati e-CODEX li jiġihaddmu minn istituzzjonijiet, korpi, **uffiċċji** u aġenziji tal-Unjoni, u tal-**istandards proċedurali diġitali** li kull wieħed minn dawk il-punti ta' aċċess awtorizzati e-CODEX japplika. Il-Kummissjoni għandha tinnotifika dik il-lista u kwalunkwe bidla lill-eu-LISA mingħajr dewmien .
5. Il-Kummissjoni għandha taħtar **għadd ta'** korrispondenti e-CODEX **b'mod proporzjonat għall-għadd ta' punti ta' aċċess e-CODEX li hija tkun awtorizzat u għall-għadd ta' standards proċedurali diġitali li dawk il-punti ta' aċċess e-CODEX awtorizzati japplikaw.** **Dawk** il-korrispondenti e-CODEX biss għandhom ikunu intitolati li jitolbu u jirċievu appoġġ tekniku kif imsemmi fl-Artikolu **7(1)**, il-punt (f), fir-rigward tas-sistema e-CODEX li tithaddem minn istituzzjonijiet, korpi, **uffiċċji** u aġenziji tal-Unjoni, **skont it-termini stabbiliti fl-atti ta' implimentazzjoni adottati skont il-paragrafu 1, il-punt (b) ta' dan l-Artikolu.** Il-Kummissjoni għandha tinnotifika lista tal-korrispondenti e-CODEX li tkun ħatret u bi kwalunkwe bidla fiha lill-eu-LISA.

## Artikolu 7

### Responsabbiltajiet tal-eu-LISA

1. L-eu-LISA ghandha tkun responsabbli **█** għall-komponenti tas-sistema e-CODEX imsemmija fl-Artikolu 5, ***bl-eċċezzjoni tal-gateway, u, b'mod partikolari, għall-kompiti li ġejjin:***  
**█**
  - (a) l-iżvilupp, iż-żamma, ***it-tiswija ta' bugs u l-aġġornament, inkluż fir-rigward tas-sigurtà***, prodotti software ***u assi ohra*** u d-distribuzzjoni tagħhom lill-***entitajiet li jhaddmu*** punti ta' aċċess e-CODEX awtorizzati;
  - (b) ***it-thejjja***, iż-żamma u l-***aġġornament tad***-dokumentazzjoni relatata mal-komponenti tas-sistema e-CODEX, il-prodotti software ta' appoġġ tagħha ***u assi ohra, u d***-distribuzzjoni ta' dik id-dokumentazzjoni ***lill-entitajiet li jhaddmu punti ta' aċċess e-CODEX awtorizzati;***
  - (c) l-iżvilupp, iż-żamma u l-aġġornament ta' fajl ta' konfigurazzjoni li jkun fih lista eżawrjenti ta' punti ta' aċċess e-CODEX awtorizzati, inkluż l-***istandards proċedurali digitali li*** kull wieħed minn ***dawk*** il-punti ta' aċċess e-CODEX awtorizzati japplika, u tidistribwixxih lill-***entitajiet li jhaddmu*** punti ta' aċċess e-CODEX awtorizzati;

- (d) tagħmel bidliet tekniċi ■ u żżid karatteristiċi godda, ippublikati bhala verżjonijiet godda tas-**software** ■ , fis-sistema e-CODEX sabiex twieġeb għar-rekwiziti emergenti, **bhal** dawk li jirriżultaw mill-atti ta' implimentazzjoni msemmija fl-Artikolu **6(2)**, jew fejn mitlub ■ mill-Grupp Konsultattiv e-CODEX;
- (e) l-appoġġar u l-koordinament ta' attivitajiet ta' ttestjar, inkluż il-konnettività, li jinvolvu l-punti ta' aċċess e-CODEX awtorizzati;
- (f) il-forniment ta' appoġġ tekniku għall-korrispondenti ta' e-CODEX fir-rigward tas-sistema e-CODEX;
- (g) ***l-iżvilupp, l-implimentazzjoni, iż-żamma u l-aġġornament tal-istandards proċedurali diġitali*** u t-tqassim tagħhom lill-***entitajiet li jhaddmu*** punti ta' aċċess e-CODEX awtorizzati;
- (h) il-pubblikazzjoni fuq is-sit web tagħha ta' lista tal-punti ta' aċċess e-CODEX awtorizzati li ġew innotifikati lilha u ***l-istandards proċedurali diġitali li*** kull wieħed minn ***dawk*** il-punti ta' aċċess e-CODEX awtorizzati japplika;
- (i) l-għoti ta' twegibiet għal talbiet għal parir tekniku u appoġġ mis-servizzi tal-Kummissjoni fil-kuntest tat-tnejjija tal-atti ta' implimentazzjoni msemmija fl-Artikolu **6(2)**;

- (j) *l-evalwazzjoni tal-bżonn, il-valutazzjoni u t-tnejn ta' standards proċedurali diġitali godda*, inkluż bl-organizzazzjoni u l-faċilitazzjoni ta' workshops mal-korrispondenti e-CODEX;
- (k) *l-iżvilupp, iż-żamma u l-aġġornament tal-Vokabolarju Fundamentali tal-Ġustizzja elettronika tal-UE li fuqu huma bbażati l-istandards proċedurali diġitali;*
- (l) *l-iżvilupp u d-distribuzzjoni tal-istandards operattivi tas-sigurtà, kif previst fl-Artikolu 11;*
- (m) *l-ġoti ta' taħriġ, inkluż lill-partijiet ikkonċernati kollha, dwar l-użu tekniku tas-sistema e-CODEX f'konformità mar-Regolament (UE) 2018/1726, inkluż il-forniment ta' materjali ta' taħriġ online.*

2. L-eu-LISA għandha tkun responsabbli għall-kompiti addizzjonali li ġejjin:

- (a) il-forniment, it-tħaddim u ż-żamma tal-infrastruttura tal-IT tal-hardware u tas-software fis-siti tekniċi tagħha meħtieġa għat-twettiq tal-kompiti tagħha;

- (b) il-forniment, it-thaddim u ż-żamma ta' pjattaforma ċentrali tal-ittestjar, ***filwaqt li jiġu żgurati l-integrità u d-disponibbiltà tal-bqija tas-sistema e-CODEX***;
  - (c) tinforma lill-pubbliku ġenerali ■ dwar is-sistema e-CODEX permezz ta' sett ta' kanali ta' komunikazzjoni fuq skala kbira, ***inkluż*** siti web jew pjattaformi tal-media soċjali;
  - (d) it-thejjja, l-aġġornament u d-distribuzzjoni online ta' informazzjoni mhux teknika relatata mas-sistema e-CODEX u l-attivitajiet imwettqa minnha.
3. ***Ghall-finijiet tal-punt (f) tal-paragrafu 1***, l-eu-LISA għandha tagħmel riżorsi disponibbli fuq bażi on-call matul il-ħinijiet tax-xogħol biex tipprovdi lill-***korrispondenti e-CODEX*** b'punt uniku ta' kuntatt ***ghall-appoġġ tekniku, inkluż ghall-gateway***.

## Artikolu 8

### Responsabbiltajiet tal-Istati Membri

1. L-Istati Membri **għandhom jawtorizzaw il-punti ta' aċċess e-CODEX għas-sistemi konnessi fit-territorju tagħhom f'konformità mal-liġi nazzjonali u tal-Unjoni applikabbli. L-Istati Membri għandhom iżommu lista ta' dawk il-punti ta' aċċess e-CODEX awtorizzati u tal-istandards proċedurali diġitali li kull punt ta' aċċess e-CODEX awtorizzat japplika. L-Istati Membri għandhom jinnotifikaw dik il-lista u kwalunkwe bidla fiha lill-eu-LISA mingħajr dewmien. L-Istati Membri għandhom jissorveljaw il-punti ta' aċċess e-CODEX awtorizzati tagħhom, filwaqt li jiżguraw li l-kondizzjonijiet li skonthom inghatat l-awtorizzazzjoni jiġu ssodisfati kontinwament. L-Istati Membri ma għandhomx ihaddmu l-punti ta' aċċess e-CODEX awtorizzati tagħhom f'pajjiżi terzi.**
2. Kull Stat Membru għandu jahtar **għadd ta' korrispondenti e-CODEX b'mod proporzjonat għall-għadd ta' punti ta' aċċess e-CODEX li hija tkun awtorizzat u għall-għadd ta' standards proċedurali diġitali li dawk il-punti ta' aċċess e-CODEX awtorizzati japplikaw.** Dawk il-korrispondenti **e-CODEX** biss għandhom ikunu intitolati li jitolbu u jirċievu **█** appoġġ tekniku **kif** imsemmi fl-l-Artikolu 7(1), il-punt (f), skont it-termini definiti fl-atti ta' implimentazzjoni adottati skont l-Artikolu 6(1), il-punt (b). Kull Stat Membru għandu jinnotifika lista tal-korrispondenti e-CODEX li jkun hatar u kwalunkwe bidla fiha lill-eu-LISA.

## Artikolu 9

Responsabbiltajiet tal-entitajiet li jhaddmu punti ta' aċċess e-CODEX awtorizzati

1. Entità li topera punt ta' aċċess e-CODEX awtorizzat għandha tkun responsabbli għall-***istabbiliment sigur tiegħu u li dan jiġi operat b'mod sigur. Dik*** ir-responsabbiltà għandha tinkludi l-adattamenti meħtieġa għall-konnettur imsemmi fl-Artikolu **5(2)**, il-punt (b), biex ikun kompatibbli ma' kwalunkwe sistema kkonnettjata **■** .
2. Entità li topera punt ta' aċċess e-CODEX awtorizzat għandha tipprovdi ***lill-Istat Membru li jkun awtorizza l-punt ta' aċċess e-CODEX bid-data statistika stabbilita fl-Artikolu 15(1) u fl-atti legali tal-Unjoni rilevanti adottati fil-qasam tal-kooperazzjoni ġudizzjarja f'materji ċivili u kriminali.***
3. Ir-responsabbiltà għal kwalunkwe dannu li jirriżulta mill-operat ta' punt ta' aċċess e-CODEX awtorizzat u kwalunkwe sistema kkonnettjata għandha tiġġarrab, ***fuq il-bażi tal-liġi applikabbli***, mill-entità li topera dak il-punt ta' aċċess e-CODEX awtorizzat.

## Artikolu 10

### Trasferiment u akkwizizzjoni

1. L-entità li timmaniġġja s-sistema e-CODEX ghandha, sal-31 ta' Diċembru 2022, tippreżenta dokument komuni ta' trasferiment lill-eu-LISA li jispeċifika l-arranġamenti dettaljati għat-trasferiment tas-sistema e-CODEX, inkluż il-kriterji għal proċess ta' trasferiment li jkun ta' suċċess u għat-tlestija b'suċċess ta' dak il-proċess u dokumentazzjoni relatata, kif stabbilit mill-atti ta' implimentazzjoni **adottati** skont l-Artikolu **6(1), il-punt (c)**. **Id-dokument ta' trasferiment għandu jinkludi wkoll** dispożizzjonijiet dwar id-drittijiet tal-proprjetà intellettwali jew id-drittijiet tal-użu relatati mas-sistema e-CODEX u l-**prodotti** software, **id-dokumentazzjoni u assi oħra ta' appoġġ** elenkati fl-Anness, li jippermettu lill-eu-LISA twettaq ir-responsabbiltajiet tagħha f'konformità mal-Artikolu 7.
2. **Fi żmien il-perijodu ta' sitt xhur wara** l-kunsinna tad-dokument ta' trasferiment imsemmi fil-paragrafu 1, għandu jsir proċess ta' trasferiment u ta' akkwizizzjoni bejn l-entità li timmaniġġja s-sistema e-CODEX u l-eu-LISA. **Sa meta jsir it-trasferiment**, l-entità li timmaniġġja s-sistema e-CODEX ghandha żżomm responsabbiltà sħiħa **għaliha** u ghandha tiżgura li **ma jsir ebda tibdil** fis-sistema e-CODEX **u** li ma jsir ebda **rilaxx ta' software ġdid hliet għall-fini li titwettaq manutenzjoni korrettiva** tas-sistema **■** e-CODEX.

3. Il-Kummissjoni għandha timmonitorja l-proċess ta' trasferiment u ta' akkwizzizzjoni sabiex tiżgura li l-arrangamenti dettaljati għat-trasferiment tas-sistema e-CODEX jiġu implimentati b'mod korrett mill-entità li timmaniġġja s-sistema e-CODEX u mill-eu-LISA, abbażi tal-kriterji msemmija fil-paragrafu 1. ***Il-Kummissjoni għandha taġġorna lill-Parlament Ewropew u lill-Kunsill sal-31 ta' Lulju 2023 dwar il-proċess ta' trasferiment u ta' akkwizzizzjoni.***
  
4. L-eu-LISA għandha tiegħu f'idejha r-responsabbiltà għas-sistema e-CODEX fid-data li fiha l-Kummissjoni ***tiddikjara*** t-tlestija b'suċċess tal-proċess ta' trasferiment u ta' akkwizzizzjoni, ***bejn*** 1-1 ta' Lulju 2023 ***u l-31 ta' Diċembru 2023, wara li tikkonsulta mal-entità li timmaniġġja s-sistema e-CODEX u l-eu-LISA.***

## Artikolu 11

### Sigurtà

1. Wara l-akkwizizzjoni b'suċċess tas-sistema e-CODEX, eu-LISA għandha tkun responsabbli għaž-żamma ta' livell għoli ta' sigurtà meta twettaq il-kompiti tagħha, inkluż is-sigurtà tal-infrastruttura tal-IT tal-hardware u tas-software imsemmija fl-Artikolu 7(2). B'mod partikolari, eu-LISA għandha tistabbilixxi u żżomm pjan ta' sigurtà e-CODEX u tiżgura li s-sistema e-CODEX tithaddem f'konformità ma' dak il-pjan ta' sigurtà, b'kont meħud tal-klassifikazzjoni tal-informazzjoni pproċessata fis-sistema e-CODEX u r-regoli dwar is-sigurtà tal-informazzjoni tal-eu-LISA. Il-pjan ta' sigurtà għandu jipprevedi spezzjonijiet u awditi regolari tas-sigurtà, inkluż valutazzjonijiet tas-sigurtà tas-software, tas-sistema e-CODEX bil-partecipazzjoni tal-entitajiet li jhaddmu punti ta' aċċess e-CODEX awtorizzati.
2. Meta twettaq ir-responsabbiltajiet tagħha, l-eu-LISA għandha timplimenta l-prinċipji tas-sigurtà mid-disinn u tal-protezzjoni tad-data mid-disinn u b'mod awtomatiku. ■
3. L-entitajiet li jhaddmu punti ta' aċċess e-CODEX awtorizzati għandu jkollhom ir-responsabbiltà esklużiva biex ***jistabilixxuhom b'mod sigur u jhaddmuhom b'mod sigur***, inkluż għas-sigurtà tad-data trażmessa permezz tagħhom, ***filwaqt li jitqiesu l-istandards tekniċi stabbiliti fl-atti ta' implimentazzjoni adottati skont l-Artikolu 6(1), il-punt (a), u r-regoli u l-gwida dwar is-sigurtà msemija fil-paragrafu 6 ta' dan l-Artikolu.***

4. ***Entitajiet li jhaddmu punti ta' aċċess e-CODEX awtorizzati*** għandhom jinnotifikaw, minghajr dewmien, kwalunkwe ***incident*** ta' sigurtà lill-eu-LISA u, fil-każ ta' punti ta' aċċess e-CODEX awtorizzati mhaddma minn awtorità pubblika nazzjonali jew persuna guridika ***awtorizzata skont il-liġi nazzjonali***, lill-Istat Membru li jzomm il-lista li fuqha huma elenkati dawk il-punti ta' aċċess e-CODEX awtorizzati jew, fil-każ ta' punti ta' aċċess e-CODEX awtorizzati mhaddma minn istituzzjoni, korp, ***uffiċċju*** jew aġenzija tal-Unjoni, lill-Kummissjoni.
  
5. ***Meta l-eu-LISA tindividwa kwalunkwe vulnerabbiltà jew incident ta' sigurtà jew malli tirċievi notifika ta' incident ta' sigurtà kif previst fil-paragrafu 4, l-eu-LISA għandha tanalizza l-incident ta' sigurtà u tinforma lill-entitajiet li jhaddmu l-punti ta' aċċess e-CODEX awtorizzati milquta minnu u lill-Grupp Konsultattiv e-CODEX minghajr dewmien.***
  
6. L-eu-LISA għandha tiżviluppa regoli ta' sigurtà u gwida rigward il-punti ta' aċċess e-CODEX awtorizzati. L-entitajiet li jhaddmu punti ta' aċċess e-CODEX awtorizzati għandhom jipprovdi lill-eu-LISA b'dikjarazzjonijiet li jagħtu prova tal-konformità tagħhom **■** mar-***regoli*** tas-sigurtà li jirrigwardaw il-punti ta' aċċess e-CODEX awtorizzati. Dawk id-dikjarazzjonijiet għandhom jiġu aġġornati fuq bażi annwali jew kull meta bidla tkun meħtieġa mod ieħor.

## Artikolu 12

### Grupp Konsultattiv e-CODEX

1. Mill-1 ta' Jannar 2023, il-Grupp Konsultattiv e-CODEX, stabbilit skont l-Artikolu 27(1), il-punt (dc), tar-Regolament (UE) 2018/1726, għandu jipprovdi lill-eu-LISA l-għarfien espert meħtieġ relatat mas-sistema e-CODEX, b'mod partikolari fil-kuntest tat-tnejjija tal-programm ta' hidma annwali tagħha u r-rapport annwali tal-attività tagħha **■**. Il-Grupp Konsultattiv e-CODEX *jista' jistabbilixxi sottogrupperi, magħmula minn xi whud mill-membri tiegħu, għall-fini tal-eżami ta' kwistjonijiet speċifiċi, inkluż standards proċedurali diġitali speċifiċi.*
2. *Il-Grupp Konsultattiv e-CODEX għandu, b'mod partikolari:*
  - (a) *isegwi l-istat ta' implimentazzjoni tas-sistema e-CODEX fl-Istati Membri;*
  - (b) *jevalwa l-htieġa għal, u jivvaluta u jhejji, standards proċedurali diġitali godda;*
  - (c) *jippromwovi l-kondiviżjoni tal-għarfien;*

*(d) jimmonitorja l-konformità tal-eu-LISA mar-rekwiżiti tal-livell ta' servizz stipulati fl-att ta' implimentazzjoni adottat skont l-Artikolu 6(1), il-punt (b);*

*(e) jipprovdi opinjoni dwar abbozz ta' verżjoni tar-rapport imsemmi fl-Artikolu 16.*

3. Matul il-proċess ta' trasferiment u ta' akkwizzizzjoni msemmi fl-Artikolu 10, il-Grupp Konsultattiv e-CODEX għandu jiltaqa' regolarment, mill-inqas kull xahrejn sakemm il-proċess ta' trasferiment u ta' akkwizzizzjoni jintemm b'suċċess ***u mill-inqas kull sitt xhur wara dan.***
4. Il-Grupp Konsultattiv e-CODEX għandu jirrapporta wara kull laqgħa lill-Bord tat-Tmexxija tal-Programm e-CODEX. Il-Grupp Konsultattiv e-CODEX għandu jipprovdi għarfien espert tekniku biex jappoġġa l-kompiti tal-Bord tat-Tmexxija tal-Programm e-CODEX █ .
5. Il-Grupp Konsultattiv e-CODEX għandu jinvolti lill-***partijiet ikkonċernati u lill-esperti rilevanti*** fil-hidma tiegħu, ***inkluż membri tal-ġudikatura, Prattikanti legali u organizzazzjonijiet professjonali*** █ , li ***huma affettwati minn, jużaw jew jipparteċipaw*** fis-sistema e-CODEX █ .

## Artikolu 13

### Bord tat-Tmexxija tal-Programm e-CODEX

1. Sal-1 ta' Jannar 2023, il-Bord tat-Tmexxija tal-eu-LISA għandu jistabbilixxi Bord tat-Tmexxija tal-Programm e-CODEX *permanenti*.

#### ***Il-Bord tat-Tmexxija tal-Programm e-CODEX għandu:***

- (a) *jaghti parir lill-Bord tat-Tmexxija tal-eu-LISA dwar is-sostenibbiltà fit-tul tas-sistema e-CODEX, b'mod partikolari matul il-proċess ta' trasferiment u ta' akkwizzjoni msemmi fl-Artikolu 10, fir-rigward tal-prijoritizzazzjoni tal-attivitajiet, u impenji strateġiċi oħra;*
- (b) *jiżgura l-ġestjoni adegwata tas-sistema e-CODEX; u*
- (c) *jissorvelja r-rispett għall-prinċipju tal-indipendenza tal-ġudikatura u jiehu azzjoni preventiva jew korrettiva fil-pront, fejn meħtieġ.*

#### ***Il-Bord tat-Tmexxija tal-Programm e-CODEX ma għandux ikollu mandat biex jirrappreżenta lill-membri tal-Bord tat-Tmexxija tal-eu-LISA.***

2. Il-Bord tat-Tmexxija tal-Programm e-CODEX għandu jkun magħmul mill-***għaxar membri*** li ġejjin:
  - (a) il-president tal-Grupp Konsultattiv e-CODEX imsemmi fl-Artikolu 12;
  - (b) *tmien membri mahtura mill-Bord tat-Tmexxija tal-eu-LISA; u*
  - (c) membru wieħed mahtur mill-Kummissjoni.

#### ***Kull membru tal-Bord tat-Tmexxija tal-Programm e-CODEX għandu jkollu supplenti.***

Il-Bord tat-Tmexxija tal-eu-LISA għandu jiżgura li l-membri ***tal-Bord tat-Tmexxija tal-Programm e-CODEX u s-supplenti li jahtar*** ikollhom l-esperjenza meħtieġa, ***inkluż fil-gasam tal-ġustizzja***, u l-għarfien espert rigward it-***twettiq tal-kompiti tagħhom***.

3. ***Il-mandat tal-membri tal-Bord tat-Tmexxija tal-Programm e-CODEX u tas-supplenti tagħhom għandu jkun ta' erba' snin u għandu jkun jista' jiġġedded.***
4. L-eu-LISA għandha tipparteċipa fil-hidma tal-Bord tat-Tmexxija tal-Programm e-CODEX. Għal dak il-għan, ***rappreżentant*** tal-eu-LISA għandu jattendi l-laqgħat tal-Bord tat-Tmexxija tal-Programm e-CODEX sabiex jirrapporta dwar hidma li tirrigwarda s-sistema e-CODEX u dwar kwalunkwe hidma u attività relatata oħra.
5. Il-Bord tat-Tmexxija tal-Programm e-CODEX għandu jiltaqa' tal-inqas darba kull ***sitt*** xhur u aktar spiss meta jkun hemm bżonn. ■ Il-Bord tat-Tmexxija tal-Programm e-CODEX għandu jippreżenta rapporti bil-miktub regolament, u ***mill-inqas wara*** kull ***laqgħa***, lill-Bord tat-Tmexxija tal-eu-LISA dwar l-***istatus*** u l-progress tas-***sistema e-CODEX***.
6. Il-Bord tat-Tmexxija tal-Programm e-CODEX għandu jistabbilixxi r-regoli ta' procedura tiegħu li, b'mod partikolari, għandhom jinkludu regoli dwar:
  - (a) l-għazla tal-***president*** u tal-***viċi president*** u l-***mandati tagħhom***;

- (b) il-postijiet tal-laqgħat;
- (c) it-thejjija tal-laqgħat;
- (d) l-ammissjoni tal-**partijiet ikkonċernati u** tal-esperti għal-laqgħat, inkluż **membri tal-gudikatura, prattikanti legali u organizzazzjonijiet professjonali li huma affettwati minn, jużaw jew jipparteċipaw** fis-sistema e-CODEX;
- (e) pjanijiet ta' komunikazzjoni li jiżguraw li l-membri tal-Bord tat-Tmexxija tal-eu-LISA li mhumiex membri tal-Bord tat-Tmexxija tal-Programm e-CODEX jinżammu infurmati bis-sħiħ dwar il-hidma tal-Bord tat-Tmexxija tal-Programm e-CODEX.

█

- 7. **L-Artikolu 21(1) tar-Regolament (UE) 2018/1726 għandu japplika mutatis mutandis fir-rigward tal-president u l-viċi president tal-Bord tat-Tmexxija tal-Programm e-CODEX.**
- 8. L-ispejjeż kollha tal-ivvjaġġar u tas-sussistenza mgarrba mill-membri tal-Bord tat-Tmexxija tal-Programm e-CODEX u s-sostituti tagħhom għandhom **ikunu raġonevoli u proporzjonati u** jithallsu minn eu-LISA **f'konformità mar-regoli ta' proċedura tagħha**.
- 9. L-eu-LISA għandha tipprovdi lis-segretarjat għall-hidma tal-Bord tat-Tmexxija tal-Programm e-CODEX.

█

## Artikolu 14

### Indipendenza tal-ġudikatura

1. *Meta jwettqu r-responsabbiltajiet tagħhom skont dan ir-Regolament, l-entitajiet kollha għandhom jirrispettaw il-prinċipju tal-indipendenza tal-ġudikatura, filwaqt li jqisu l-prinċipju tas-separazzjoni tas-setghat.*
2. *Għal dak il-ghan, l-eu-LISA għandha timpenja r-rizorsi pprovduti lilha għas-sistema e-CODEX fl-intier tagħhom għall-operazzjoni tagħha skont dan ir-Regolament u għandha tiżgura l-involviment ta' rappreżentanti tal-ġustizzja fil-ġestjoni tas-sistema e-CODEX, skont l-Artikoli 12 u 13.*

## Artikolu 15

### Notifiki

1. Sal-31 ta' Jannar ta' kull sena wara li l-eu-LISA tieħu b'suċċess ir-responsabbiltà tas-sistema e-CODEX, l-Istati Membri għandhom jinnotifikaw lill-eu-LISA bid-data statistika li ġejja:

■

- (a) l-għadd ta' messaġġi *teknici* mibgħuta u riċevuti *permezz ta'* kull punt ta' aċċess e-CODEX awtorizzat *għas-sistemi kkonnettjati fit-territorju* tagħhom, raggruppati skont il-punt ta' aċċess e-CODEX awtorizzat korrispondenti u *l-istandard proċedurali diġitali, sakemm ma tapplikax proċedura ta' notifika ekwivalenti skont att legali iehor tal-Unjoni;*

(b) l-ghadd u t-tip ta' incidenti li jiltaqgħu magħhom l-entitajiet li jhaddmu punti ta' aċċess e-CODEX awtorizzati **għas-sistemi kkonnettjati** fit-territorju tagħhom li jkollhom impatt fuq is-sigurtà tas-sistema e-CODEX, **sakemm ma tapplikax proċedura ta' notifika ekwivalenti skont att legali iehor tal-Unjoni.**

2. Sal-31 ta' Jannar ta' kull sena wara li l-eu-LISA tiegħu b'suċċess ir-responsabbiltà tas-sistema e-CODEX, il-Kummissjoni għandha tinnotifika lill-eu-LISA bid-data statistika li ġejja:

■

(a) l-ghadd ta' messaġġi **teknici** mibgħuta u riċevuti **permezz ta'** kull punt ta' aċċess e-CODEX awtorizzat **imhaddem minn istituzzjoni, korp, uffiċċju jew aġenzija tal-Unjoni**, raggruppati skont il-punt ta' aċċess e-CODEX awtorizzat korrispondenti u **l-istandard proċedurali diġitali, sakemm ma tapplikax proċedura ta' notifika ekwivalenti, skont att legali iehor tal-Unjoni;**

(b) l-ghadd u t-tip ta' incidenti li jiltaqgħu magħhom l-entitajiet li jhaddmu punti ta' aċċess e-CODEX awtorizzati, meta daww l-entitajiet ikunu istituzzjonijiet, korpi, **uffiċċji** u aġenziji tal-Unjoni, li kellhom impatt fuq is-sigurtà tas-sistema e-CODEX, **sakemm ma tapplikax proċedura ta' notifika ekwivalenti skont att legali iehor tal-Unjoni.**

3. *Notifiki skont il-paragrafi 1 u 2 ta' dan l-Artikolu għandhom jikkonfermaw jekk il-listi tal-punti ta' aċċess e-CODEX awtorizzati u l-istandards proċedurali diġitali msemmija fl-Artikolu 6(4) u l-Artikolu 8(1) humiex aġġornati.*

#### Artikolu 16

#### Monitoraġġ u rappurtar

1. Sentejn wara li tiegħu r-responsabbiltà għas-sistema e-CODEX, u kull sentejn wara dan, l-eu-LISA għandha tippreżenta rapport lill-Kummissjoni dwar il-funzjonament tekniku u l-użu tas-sistema e-CODEX, inkluż is-sigurtà tas-sistema e-CODEX.
2. L-eu-LISA għandha tikkonsolida d-data li tirċievi mill-Kummissjoni u mill-Istati Membri skont l-*Artikolu 6(4), l-Artikolu 8(1) u l-Artikolu 15* u ttiprovdi l-indikaturi li ġejjin bħala parti mir-rapport previst fil-paragrafu 1 ta' dan l-Artikolu:
  - (a) il-lista u l-għadd ta' *standards proċedurali diġitali* li għalihom intużat is-sistema e-CODEX matul il-perijodu ta' rappurtar;
  - (b) l-għadd ta' punti ta' aċċess e-CODEX awtorizzati għal kull Stat Membru u għal kull *standard proċedurali diġitali*;

■

- (c) l-għadd ta' messagġi **teknici** mibgħuta permezz tas-sistema e-CODEX għal kull **standard proċedurali diġitali** bejn kull punt ta' aċċess e-CODEX awtorizzat;
- (d) l-għadd u t-tip ta' inċidenti li għandhom impatt fuq is-sigurtà tas-sistema e-CODEX u l-informazzjoni dwar il-konformità mal-pjan ta' sigurtà e-CODEX.

3. Tliet snin wara li l-eu-LISA tiegħu fidejha r-responsabbiltà għas-sistema e-CODEX, u kull erba' snin minn hemm 'il quddiem, il-Kummissjoni għandha tipproduċi evalwazzjoni ġenerali tas-sistema e-CODEX. Dik l-evalwazzjoni ġenerali għandha tinkludi valutazzjoni tal-applikazzjoni ta' dan ir-Regolament u eżami tar-riżultati miksuba meta mqabbla mal-oġġettivi segwiti u tista' tipproponi azzjonijiet futuri possibbli. **Meta tipproduċi l-evalwazzjonijiet tagħha**, il-Kummissjoni għandha wkoll teżamina mill-ġdid ir-rwol tal-Bord tat-Tmexxija tal-Programm **e-CODEX** u l-kontinwazzjoni tiegħu **bbażat fuq raġunijiet oġġettivi u, jekk mehtieg, għandha tipproponi titjib**. Il-Kummissjoni għandha tibgħat l-evalwazzjoni ġenerali lill-Parlament Ewropew u lill-Kunsill.

## *Artikolu 17*

### *Kooperazzjoni ma' organizzazzjonijiet internazzjonali*

- 1. L-eu-LISA tista' tikkonkludi arrangamenti ta' hidma ma' organizzazzjonijiet internazzjonali jew il-korpi subordinati tagħhom, regolati mid-dritt internazzjonali pubbliku, jew ma' entitajiet jew korpi rilevanti oħra, li huma stabbiliti minn, jew abbażi ta', ftehim bejn żewġ pajjiżi jew aktar, sabiex ikunu jistgħu jitolbu li jirċievu appoġġ tekniku meta jużaw is-sistema e-CODEX. Dawk l-arrangamenti ta' hidma għandhom jiġu konkluzi f'konformità mal-Artikolu 43 tar-Regolament (UE) 2018/1726.*
- 2. L-arrangamenti ta' hidma msemmija fil-paragrafu 1 ta' dan l-Artikolu jistgħu jippermettu l-hatra ta' persuna fiżika wahda għal kull organizzazzjoni, korp jew entità internazzjonali li sservi bhala korrisponent, li għandha tkun intitolata titlob u tirċievi appoġġ tekniku kif imsemmi fl-Artikolu 7(1), il-punt (f), skont it-termini stabbiliti fl-atti ta' implimentazzjoni adottati skont l-Artikolu 6(1), il-punt (b), dment li tali appoġġ tekniku ma jaffettwawx l-ispejjeż imsemmija fl-Artikolu 20(1).*

Kapitolu 3  
Dispożizzjonijiet emendatorji

Artikolu 18  
Emendi għar-Regolament (UE) 2018/1726

Ir-Regolament (UE) 2018/1726 huwa emendat kif ġej:

(1) l-Artikolu 1 huwa emendat kif ġej:

(a) jiddaħhal il-paragrafu li ġej:

"4a. "L-Aġenzija għandha tkun responsabbli għall-iżvilupp u t-tmexxija operattiva, inkluż l-evoluzzjonijiet tekniċi, tas-sistema kompjuterizzata ***għall-iskambju elettroniku transfruntier ta' data fil-qasam tal-kooperazzjoni ġudizzjarja f'materji*** ċivili u kriminali (is-"sistema e-CODEX").";

(b) ***il-paragrafu 5 huwa sostitwit b'dan li ġej:***

***"5. L-Aġenzija tista' ssir responsabbli għat-tnejn, għall-iżvilupp jew għat-tmexxija operattiva ta' sistemi tal-IT fuq skala kbira fl-ispazju ta' libertà, sigurtà u ġustizzja minbarra dawk imsemmija fil-paragrafi 3, 4 u 4a ta' dan l-Artikolu, inklużi s-sistemi eżistenti, unikament jekk dan ikun previst mill-atti legali tal-Unjoni rilevanti li jirregolaw dawk is-sistemi, abbażi tal-Artikoli 67 sa 89 TFUE, billi jittiehdu f'kunsiderazzjoni, fejn xieraq, l-iżviluppi fir-riċerka msemmija fl-Artikolu 14 ta' dan ir-Regolament u r-riżultati tal-proġetti pilota u l-provi tal-kunċett imsemmija fl-Artikolu 15 ta' dan ir-Regolament."***

(2) jiddaħħal l-artikolu li ġej:

"Artikolu 8b

Kompiti relatati mas-sistema e-CODEX

Fir-rigward tas-sistema e-CODEX, l-Aġenzija għandha twettaq:

- (a) il-kompiti mogħtija lilha permezz tar-Regolament (UE) .../... tal-Parlament Ewropew u tal-Kunsill<sup>+</sup>;
- (b) kompiti relatati ma' taħriġ dwar l-użu tekniku tas-sistema e-CODEX, inkluż il-forniment ta' materjali ta' taħriġ online.

---

\* Ir-Regolament (UE) .../... tal-Parlament Ewropew u tal-Kunsill ta' ...dwar sistema kompjuterizzata ***għall-iskambju elettroniku transfruntier ta' data fil-qasam tal-kooperazzjoni ġudizzjarja f'materji*** ċivili u kriminali (is-sistema e-CODEX), u li jemenda r-Regolament (UE) 2018/1726 (ĠU L ...).";

---

<sup>+</sup> ĠU: jekk jogħġbok daħħal fit-test in-numru ta' dan ir-Regolament u daħħal in-numru, id-data u r-referenza tal-ĠU ta' dan ir-Regolament fin-nota ta' qiegħ il-paġna.

(3) fl-Artikolu 14, il-paragrafu 1 huwa sostitwit b'dan li ġej:

"1. L-Aġenzija għandha timmonitorja l-iżviluppi fir-riċerka rilevanti għat-tmexxija operattiva tas-SIS II, il-VIS, l-Eurodac, l-EES, l-ETIAS, DubliNet, l-ECRIS-TCN, is-sistema e-CODEX u sistemi oħra tal-IT fuq skala kbira kif imsemmi fl-Artikolu 1(5).";

(4) ***fl-Artikolu 17, paragrafu 3, jiddaħhal is-subparagrafu li ġej wara t-tieni subparagrafu:***

***"Il-kompiti relatati mal-iżvilupp u l-ġestjoni operazzjonali tas-sistema e-CODEX imsemmija fl-Artikolu 1(4a) u l-Artikolu 8b għandhom jitwettqu f'Tallinn, l-Estonja.";***

(5) fl-Artikolu 19, il-paragrafu 1 huwa emendat kif ġej:

(a) il-punt (ff) huwa sostitwit b'dan li ġej:

"(ff) jadotta rapporti dwar il-funzjonament tekniku ta' dan li ġej:

- (i) SIS skont l-Artikolu 60(7) tar-Regolament (UE) 2018/1861 tal-Parlament Ewropew u tal-Kunsill\* u l-Artikolu 74(8) tar-Regolament (UE) 2018/1862 tal-Parlament Ewropew u tal-Kunsill\*\*;
- (ii) VIS skont l-Artikolu 50(3) tar-Regolament (KE) Nru 767/2008 u l-Artikolu 17(3) tad-Deċiżjoni 2008/633/ĠAI;

- (iii) EES skont l-Artikolu 72(4) tar-Regolament (UE) 2017/2226;
- (iv) ETIAS skont l-Artikolu 92(4) tar-Regolament (UE) 2018/1240;
- (v) ECRIS-TCN u l-implimentazzjoni ta' referenza ECRIS skont l-Artikolu 36(8) tar-Regolament (UE) 2019/816;
- (vi) il-komponenti tal-interoperabbiltà skont l-Artikolu 78(3) tar-Regolament (UE) 2019/817 u l-Artikolu 74(3) tar-Regolament (UE) 2019/818;

(vii) is-sistema e- CODEX skont l-Artikolu **16(1)** tar-Regolament (UE) .../...  
+;

- 
- \* Ir-Regolament (UE) 2018/1861 tal-Parlament Ewropew u tal-Kunsill tat-28 ta' Novembru 2018 dwar l-istabbiliment, it-tħaddim u l-użu tas-Sistema ta' Informazzjoni ta' Schengen (SIS) fil-qasam tal-verifiki fuq il-fruntieri, u li jemenda l-Konvenzjoni li timplimenta l-Ftehim ta' Schengen, u li jemenda u jhassar ir-Regolament (KE) Nru 1987/2006 (ĠU L 312, 7.12.2018, p. 14).
- \*\* Ir-Regolament (UE) 2018/1862 tal-Parlament Ewropew u tal-Kunsill tat-28 ta' Novembru 2018 dwar l-istabbiliment, it-tħaddim u l-użu tas-Sistema ta' Informazzjoni ta' Schengen (SIS) fil-qasam tal-kooperazzjoni tal-pulizija u l-kooperazzjoni ġudizzjarja f'materji kriminali, li jemenda u jhassar id-Deċiżjoni tal-Kunsill 2007/533/ĠAI, u jhassar ir-Regolament (KE) Nru 1986/2006 tal-Parlament Ewropew u tal-Kunsill u d-Deċiżjoni tal-Kummissjoni 2010/261/UE (ĠU L 312, 7.12.2018, p. 56).";

---

+ ĠU: Jekk jogħġbok dahhal fit-test in-numru ta' dan ir-Regolament.

(b) il-punt (mm) huwa sostitwit b'dan li ġej:

"(mm) jiżgura l-pubblikazzjoni ta' dan li ġej:

- (i) il-lista ta' awtoritajiet kompetenti awtorizzati biex ifittxu direttament fid-data li tinsab fis-SIS skont l-Artikolu 41(8) tar-Regolament (UE) 2018/1861 u l-Artikolu 56(7) tar-Regolament (UE) 2018/1862, flimkien mal-lista ta' Uffiċċji tas-sistemi nazzjonali tas-SIS (N.SIS) u tal-Uffiċċji SIRENE skont l-Artikolu 7(3) tar-Regolament (UE) 2018/1861 u l-Artikolu 7(3) tar-Regolament (UE) 2018/1862, rispettivament;
- (ii) il-lista tal-awtoritajiet kompetenti skont l-Artikolu 65(2) tar-Regolament (UE) 2017/2226;
- (iii) il-lista tal-awtoritajiet kompetenti skont l-Artikolu 87(2) tar-Regolament (UE) 2018/1240;

- (iv) il-lista ta' awtoritajiet ċentrali skont l-Artikolu 34(2) tar-Regolament (UE) 2019/816;
- (v) il-lista ta' awtoritajiet skont l-Artikolu 71(1) tar-Regolament (UE) 2019/817 u l-Artikolu 67(1) tar-Regolament (UE) 2019/818;
- (vi) il-lista ta' punti ta' aċċess e-CODEX awtorizzati skont l-Artikolu 7(I), il-punt (h), tar-Regolament (UE) .../...<sup>+</sup>”;

(6) fl-Artikolu 27(1), jiddaħhal il-punt li ġej:

“(dc) Grupp Konsultattiv e-CODEX;”.

---

<sup>+</sup> ĠU: Jekk jogħġbok dahhal fit-test in-numru ta' dan ir-Regolament.

## Kapitolu 4

### Dispożizzjonijiet finali

#### Artikolu 19

##### Proċedura ta' kumitat

1. Il-Kummissjoni għandha tkun meġhuna minn kumitat. Dak il-kumitat għandu jkun kumitat fis-sens tar-Regolament (UE) Nru 182/2011.
2. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

#### Artikolu 20

##### Kostijiet

1. Il-kostijiet imġarrba fit-twettiq tal-kompiti msemmija fl-Artikolu 7 għandhom jithallsu mill-baġit generali tal-Unjoni.
2. Il-kostijiet għall-kompiti msemmija fl-Artikoli 8 u 9 għandhom jithallsu mill-Istati Membri *jew* mill-entitajiet li jhaddmu punti ta' aċċess e-CODEX awtorizzati ■ .

Artikolu 21  
Dhul fis-seħħ

Dan ir-Regolament għandu jidhol fis-seħħ fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri skont it-Trattati.

Magħmul fi ...,

*Għall-Parlament Ewropew*

*Għall-Kunsill*

*Il-President*

*Il-President*

**ANNEX**

**PRODOTTI SOFTWARE, DOKUMENTAZZJONI U ASSI OĦRA LI  
GHANDHOM JIĠU TRASFERITI LILL-EU-LISA SKONT L-  
ARTIKOLU 10**

- (1) *Il-pjattaforma ċentrali tal-ittestjar;*
  - (2) *L-Ghodka għall-Ġestjoni tal-Konfigurazzjoni, li hija prodott software użat biex jgħin fit-twettiq tal-kompitu msemmi fl-Artikolu 7(1), il-punt (c);*
  - (3) *Metadata Workbench, li hija prodott software użat biex jgħin fit-twettiq ta' partijiet mill-kompiti msemmija fl-Artikolu 7;*
  - (4) *Il-Vokabularju Fundamentali tal-Ġustizzja elettronika tal-UE, li huwa ass għal termini semantiċi li jistgħu jergħu jintużaw u definizzjonijiet użati biex tiġi żgurata l-konsistenza tad-data u l-kwalità tad-data matul iż-żmien u f'każijiet ta' użu differenti;*
  - (5) *Dokumentazzjoni tal-arkitettura, li hija dokumentazzjoni użata biex tipprovdi għarfien tekniku u informattiv lill-partijiet ikkonċernati rilevanti dwar l-għażla ta' standards li magħhom għandhom jikkonformaw riżorsi oħra tas-sistema e-CODEX.*
-